

# СЯЛЯНСКАЯ

## НИВА

Няхай жыве Беларускі Народ!

Адрэс Рэдакцыі і Адміністрацыі:

Вільня, Вострабрамска 8-1.

(Wilno, ul. Ostrobramska 8-1):

Рэдакцыя адчынена штодня ад 9 да 3 гадзін апрача адыта.

Рэдактар прыймае ад 12 да 2 гадзін.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,

на 6 месяцаў 4 зал., на год — 8 зал.

Для заграшчы ўдвая даражэй.

Аплата надрукаванага запіска ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

### Распараджэньне аб выбарах у Сойм і Сэнат.

5-га сьнежня ў „Dzienniku Ustaw Rzeczypospolitej” абвешчана наступнае распараджэньне:

„На аснове арт. 13 выбарчага расьпісання ў Сойм, заключанага ў законе 28 ліпеня 1922 г. (Dz. U. Rz. № 86, poz. 590), а так-жа арт. 9 выбарчага расьпісання ў Сэнат, заключанага ў законе 28 ліпеня 1922 г. (Dz. U. Rz. № 86, poz. 591) вызначаю выбары ў Сойм і Сэнат. Галасаваньне ў Сойм адбудзецца 4 сакавіка 1928 г., а ў Сэнат 11 сакавіка 1928 г. Выбарчыя чынасьці павінны быць выкараны ў тэрмінах, адначасна ў выбарчым календары, далучаным да гэтага распараджэньня”.

Прэзыдэнт Рэспублікі (—) Масьціцкі.

Прэм’ер Рады Міністраў (—) Пілсудскі.

Мін. Ун. Спраў (—) Славой-Складкоўскі.

Міністар Справядлівасьці (—) Мэйштовіч.

### Выбарчы календар

абвешчаны ў „Dzienniku Ustaw Rzeczypospolitej Nr. 107” 5 сьнежня 1927 г.

13 сьнежня. 8 найбольшых пасольскіх клюбаў прадстаўляе Гэнэральнаму Выбарчаму Камісару 8 сяброў дзяржаўнае выбарчае камісіі і гэтулькі-ж заступнікаў.

15 сьнежня. Гэнэральны Выбарчы Камісар на прапанову старшыні адпаведнага апэляцыйнага суду назначае паводыроў акружных выбарчых камісіяў (Ваявода, Камісар Ураду) назначае па 1 сябру акружных выб. камісіяў.

Адміністрацыйныя ўлады і інстанцыі абвешчаюць ува ўсіх воласьцях падзел іх на выбарчыя абоды, з вызначэньнем выбарчых памешканьняў і кватэры абвадовае выбарчае камісіі. Аб павышшым адначасна гэтага самая ўлада паведамляе паводыра (старшыню) Акружнае Выбарчае Камісіі і Галоўны Статыстычны Урад. Гэнэральны Выбарчы Камісар абвешчае ў „Monitorze Polskim” склад асобаў і ўрадавае памешканьне дзяржаўнае выбарчае камісіі, так-жа мейсца, час, спосаб і апошні тэрмін падаваньня дзяржаўных сьпіскаў кандыдатаў.

17 сьнежня. Гэнэральны Выбарчы Камісар абвешчае ў ваяводзкім „Dzienniku Urzędowym” назначэньне паводыроў (старшыню) акружных выбарчых камісіяў, іх заступнікаў (Ваявода, Камісар Ураду) абвешчае назначэньне сябраў акружных выбарчых камісіяў, праз вызначэньне.

Меставыя рады, сабраны адносных валасьцей, выбіраюць сябраў акружнай выбарчай камісіі.

19 сьнежня. Паводыры Акружнай Выбарчай Камісіі абвешчае асабісты склад Камісіі ў ваяводзкім „Dzienniku Urzędowym”. Акружная Выбарчая Камісія абвешчае ўва ўсіх валасьцях дзень выбараў, гадзіны галасаваньня, лік паслоў, каторыя маюць быць выбранымі з акругі і час, спосаб і апошні тэрмін падаваньня кандыдатаў і дэкларацыяў аб прылучэньні акружнага сьпіску да дзяржаўнага сьпіску, а так-жа аб асабістым складзе і ўрадавым памешканьні.

20 сьнежня. Валасная Рада і сабраныяе солтысаў, ці Камісар Ураду, ці павятовы аддзел назначае ці вызначае 3 сяброў абвадовай выбарчай камісіі і гэтулькі-ж іх заступнікаў.

25 сьнежня. Начальнік воласьцяў (прэ-

### ВОКАМ ПА СЬВЕЦЕ.

XII.

На іншым месцы мы падаём маленькую справаздачу аб працы падгатаваўчай камісіі па разаружэньні. Другім разам, калі аканчальна закончыцца праца гэтай камісіі пастараемся даць для нашых чытачоў падрабязны агляд, а сёньня маем на думцы зазнаёміць з ваеннаю падгатоўкаю некаторых дзяржаваў і аб тых страшэнных і жахлівых выніках, якія можа даць наступная магчымая вайна.

Перадусім варта звярнуць агульную ўвагу на тое, што дзяржавы ўсяго сьвету (выключачы толькі Данію, якая скасавала сваю армію), на ваенныя выдаткі трацяць з кожных 100 сваіх манэтных адзінак 40 на ваенную справу. Напрыклад Польшча, дык з кожных сто злотых, якія трацяць на выдаткі па ўтрыманьні дзяржавы — нешта бяз малага 40 зл. выдае на ўтрыманьне сваёй арміі, на ўваружэньне і наагул на падгатоўку да вайны. На сьвеце цяпер, як ніколі, запанаваў лезунг, што, калі хочаш спакою, дык гатуйся да вайны. І гэтага трымаюцца ўсе дзяржавы, будуючы новыя марскія караблі, павячэньні самалёты, стальныя цягнікі, самаходы, рознага калібру гарматы, бомбы, кулямёты, удзілівыя газы і наагул усякую іншую ваенную зброю і амуныцыю. Але-ж мала гэтага! Усе дзяржавы апрацоўваюць гэтакія спосабы вайны, паводле якіх у часе вайны да ваеннае справы павінна быць прыцягнута ўсё жыхарства дзяржавы. Кожны грамадзянін дзяржавы павінен аддаць на вайну ўсе свае сілы і сродкі без ніякага

вынятку. Найболей адзначыліся ў гэтым дзёве дзяржавы — Францыя і Савецкі Саюз (Расея).

Паводле ваенна-мабілізацыйнага пляну ўва Францыі ніхто не астаецца бяз дзела ў часе вайны. Той хто здольны, дык пойдзе пад ружжо і будзе біцца на фронце. Хто да гэтага не падходзіць, яму найдзецца іншае месца. Ён павінен будзе працаваць у тыле і вытвараць сродкі для фронту. Ад гэтага ня ўхіляюцца і жанчыны, якія, калі гэта патрэбна будзе, будучь мабілізаваны для ваенных работаў.

Фабрыкі, заводы і наагул прамысловасьць падпарадкоўвацца тады ваеннай уладзе і будзе вытвараць тое, што ўлада загадае. Прамысловец ня можа зрабіць гэтак, як яму хочацца. Дык і ня дзіва, што проці гэтага буйныя французскія прамыслоўцы запраэтэставалі.

У гэтым характэрна тое, што калі закон вымагае ахвяры ад агульнае масы жыхарства, дык буржуазія і капіталістыя гэтакі закон падтрымоўваюць, але-ж як толькі патрэбуецца што-колечы ад іх, дык тагды яны становяцца на дыбы і бароняць свае інтарэсы, забываючы нават і айчыну, якую яны заўсёды гатовы бараніць чужымі чубамі.

Акрамя гэтага і яшчэ варта ўвагі тое, што паводле французскага ваеннага закону, усе вучоныя людзі, прафэсары, пісьменьнікі і г. д. таксама будуць мабілізаваны для ваеннага дзеяньня. Яны павінны будучь чытаць лекцыі, пісаць і наагул у парадку арганізацыі павінны будучь падтрымоўваць у масах ваенны дух і патрыятызм. Гэта таксама будзе тварыцца

здыяты, бурмістры, войты, кіраўнікі дамініальных абшараў) робяць для кожнае меншасці сьпісак выбаршчыкаў у 3 экзэмплярах.

Паводыры Акружнай Выбарчай Камісіі паведамляе начальніка воласьці і падае аб гэтым да публічнага ведама.

27 сьнежня. Начальнік воласьці перасылае 3 экзэмпляры сьпіску выбаршчыкаў паводыру Абвадовай Выбарчай Камісіі.

1 студзеня. Абвадовая Выбарчая Камісія перасылае 1 экзэмпляр сьпіску выбаршчыкаў Акружнай Выбарчай Камісіі.

2 студзеня. Абвадовая Выбарчая камісія выстаўляе сьпіскі выбаршчыкаў для публічнага агляду.

15 студзеня. Апошні дзень выстаўленьня сьпіскаў выбаршчыкаў для перагляду.

16 студзеня. Апошні тэрмін падаваньня рэкламацыяў у Абвадовую Выбарчую Камісію проціў неўпісаньня кога-колечы ў сьпісак, ці якое-небудзь незаконнае запісі.

22 студзеня. Апошні тэрмін падаваньня спраціў рэкламацыяў проціў вычэрківаньня са сьпіскаў.

24 студзеня. Падаваньне дзяржаўных сьпіскаў кандыдатаў.

27 студзеня. Абвадовыя Выбарчыя Камісіі перасылаюць Акружнай Выбарчай Камісіі 2 экзэмпляры сьпіскаў выбаршчыкаў.

30 студзеня. Абвадовыя Выбарчыя Камісіі прымаюць спраціўныя проціў вычэрківаньня са сьпіску выбаршчыкаў і дабавачна перасылаюць іх у Акружную Выбарчую Камісію.

1 лютага. Кандыдаты з дзяржаўных сьпіскаў падаюць Паводыру Дзяржаўнай Выбарчай Камісіі дэкларацыі аб сваёй згодзе на пасольскі мандат.

3 лютага. Гэнэральная Выбарчая Камісія абвешчае ў „Monitorze Polskim” дзяржаўныя сьпіскі кандыдатаў і падаваньне акружных сьпіскаў кандыдатаў.

5 лютага. Акружныя Выбарчыя Камісіі перасылаюць абвадовым выбарчым камісіям 2 экзэмпляры аканчальна зацьверджаных сьпіскаў выбаршчыкаў, адначасна 3 экзэмпляры перасылаюць да Начальнікаў воласьцяў.

9 лютага. Паводыры Абвадовых Выбарчых Камісіяў выстаўляюць аканчальна зацьверджаны сьпісак выбаршчыкаў для публічнага агляду.

11 лютага. Кандыдаты з акружных сьпіскаў падаюць Паводыром Акружных Выбарчых Камісіяў дэкларацыю аб сваёй згодзе кандыдаваньня. Паўнамоцнікі акружных сьпіскаў кандыдатаў падаюць Паводыру Акружнай Выбарчай Камісіі дэкларацыю аб прылучэньні акружнага сьпіску да сьпіску дзяржаўнага.

13 лютага. Апошні дзень выстаўленьня сьпіскаў для публічнага агляду аканчальна зацьверджанага сьпіску выбаршчыкаў.

21 лютага. Акружныя Выбарчыя Камісіі дастаўляюць Абвадовым Выбарчым Камісіям афішны са сьпіскамі кандыдатаў у мэтах публікацыі.

4 сакавіка, галасаваньне ў Сойм.

7 сакавіка. Паседжаньне Акружнай Выбарчай Камісіі для ўстанаўленьня вынікаў выбару ў Сойм.

11 сакавіка, галасаваньне ў Сэнат.

14 сакавіка. Паседжаньне Аружнай Выбарчай Камісіі для ўстанаўленьня вынікаў выбару ў Сэнат.



пад камандаю ваеннае ўлады. Але-ж проці гэтага запрагэставала частка вольнадумных вучоных. Ім гэтакі закон вельмі не прыемны, бо ёсць такія вучоныя, якія наагул выступаюць проці вайны, як проці чалавекабойства. Паводле ж французскага закону ня глядзячы на ніякае вольнадумства, кожны павінен даказаць неабходнасць і патрэбу вайны. Вось гэтак выглядае справа ўва Францыі.

У Савецкім Саюзе (Расея) дык справы падгатоўкі да вайны пайшлі яшчэ шырэй... Там праектуецца такі плян, паводле якога цяпер ужо павінна шыкавацца да вайны ўсё жыхарства. Савецкія ваенныя кіраўнікі апрацоўваюць такі праект, паводле якога кожны грамадзянін савецкае дзяржавы павінен у сваім паўсядзённым жыцці насіць адзёжу ваеннае формы і калёру. Паводле гэтага праекту, савецкае жыхарства павінна мець вады гэтакі канструкцыі, якая прыдатна будзе для арміі і наагул, ужо цяпер, савецкі чалавек павінен мець усё тое, што патрэбна для вайны, з такім рахункам, што калі толькі трэба будзе ісці на вайну, дык каб зьявіцца ўва ўсім ваенным. Згодна савецкага ваеннага праекту, самае жыхарства павінна зьяўляцца проста такім ваенным магазінам. Калі чаго ўладзе запатрэбуецца, дык яна павінна атрымаць гэта ад народу. Праўда, што гэтакі праект ня будзе абавязваць грамадзянства. Ён будзе праводзіцца ў жыццё толькі прапагандаю. Так сказаць савецкая ўлада будзе даказваць патрэбу гэтага, а савецкае грамадзянства павінна будзе зразумець і дабравольна карыстацца з такіх рэчаў, якія патрэбны для ваенных мэтаў. А дзеля гэтага ясна адно, што дабравольна ніхто ня будзе рабіць гэтак, як хоча ўлада... Так што праект асуджаны або на прымусовае здзяйсненне, або на фікцыю...

Як відаць з усяго таго, што пісана вышэй, дык тая вайна, якая будзе, дык будзе ня гэтай вайною, ў якой бралі ўдзел арміі. Тут будзе ваяваць усё жыхарства адной, з жыхарствам другой дзяржавы. Галоўнымі орудкамі ваеннае расправы паміж людзьмі будуць удушлівыя газы і наагул тэхнічныя прылады. Гатуецца вялікая колькасць гарматаў, самалётаў і т. д.

Гарматы будуць страляць гранатамі, а самалёты кідаць бомбы вялікай руйнуючай сілы з удушлівымі газами. Дык тое, што ня будзе разбурана, спалена ці забіта, будзе задумана. Гарматы гатуюцца ў такой колькасці, што павінны абсалютна засыпаць фронты абшару гранатамі, а самалёты будуць лётаць цэлымі роямі і сыпаць як дажджом, бомбамі.

Нядаўна ангельскія ваенныя манэўры паказалі, што ў працягу некалькіх гадзінаў можна аканчальна зруйнаваць ангельскую сталіцу Лёндан, які мае нешта каля 8 мільёнаў жыхарства.

Ясна, што на супроць гэтакі руйнуючай сілы гатуецца і абарона. Так, што ў выніку ўсяго, на вайну трэба многа розных прыладаў. А калі возьмем пад увагу тое, што вожная ва-

## 3 жыцця Польшчы.

Пастанова з'езду „Крэсавага Зьвёнку Зямлі“.

У Варшаве 26 лістапада закончыўся з'езд прадстаўнікоў „Крэсавага Зьвёнку Зямлі“, каторы пастанавіў прыняць удзел у наступных выбарах у Сейм і Сэнат. Гэтыя „зямляне“ — самыя вялікія абшарнікі Польшчы і самыя заядлыя абаронцы разьвіцця польскасці на „Крэсах“. У вышэйшых іх „зямлянскіх“ установах існуюць між іншым вось якія прозьвішчы: граф Юдзіл, князь Сапега, князь Сьвятаполк-Чэцвярцінскі, граф Тышкевіч, граф Красінскі, сямьёр Ваньковіч і др.

Цікава толькі, хто іх выбярэ, хто за іх будзе галасаваць?...

Пашырэнне „польскае культуры“.

Надзвычай закончылася сёсія дзяржаўнае сьпіртавое рады. На гэтай сёсіі між іншым запрагэставана ў працягу 1928—30 гадоў адчыніць новых 110 гарэлачных заводаў. У праекце прадугледжана 80 заводаў адчыніць ува ўсходніх ваяводствах (чытай у Заходняй Беларусі і Украіне), 4—у заходніх, 6—у паўднёвых і 20—у цэнтральных ваяводствах (чытай у самай польскай Польшчы).

Яскравы паказьнік, як і якая культура папярэдацца ў Польшчы.

„Кулямётчыца“ паліцыі.

Галоўнае паліцэйскае кіраўніцтва ў Варшаве ў некаторых акругах увяло ручныя кулямёты для паліцыі. Кулямёты гэтыя называюць „амерыканскімі“, вельмі лёгкія і выгядныя.

Цяпер, дык ужо пэўна ў Польшчы будзе „святая спакон“.

енная прылада страчаная на вайне каштуе многа грошай, ды што яе дзейнасць мала таго, што губіць сябе, але-ж яшчэ і робіць руіны, дык увесь жах вайны стане перад вачыма. Напрыклад бомба, яна дорага абходзіцца, але-ж калі разарвецца, дык мала таго, што сваю вартасць разьвее па ветру, ды яшчэ нарабіць руіны. Вось чаму, паміма таго, што вайна адбярэ многа мільёнаў чалавечых найздальнейшых адайнак, яна раскідае па сьвеце эканамічны дабрабыт грамадзянства. Пасьля такой вайны паўстануць голад і розныя іншыя беды.

Усе людзі разумеюць страшныя вынікі вайны. Разумеюць і быццам стараюцца ўхіліцца ад вайны. Аднак-жа ніхто ня знойдзе такога сродку, якім бы мог разьгнаць крываўную мару. Увесь час у паветры пахне порахам.

Там дзе працягнецца якая-коліч магчымасьць, дык людзі ня маюць у сабе сілы ўзяцца энэргічна і запраўды рэальна за ўратаваньне чалавецтва ад чалавекабойства. Аб гэтым будзе гутарка іншым разам.

Зыркні.

## Што дзеецца ў сьвеце?

Нарады „падгатаваўчае камісіі“.

30 лістапада ў Жэневе распачаліся нарады IV сёсіі прыгатаваўчае камісіі да канфэрэнцыі па разбраеньню. У гэтай нарадзе бярэ ўдзел і прадстаўнік РСФСР Літвінаў, каторы дэлегаваў Радзі на канфэрэнцыю Лігі Нацыяў. Старшыню прыгатаваўчай камісіі ёсць Людон. Пры адкрыцці нарады Людон сказаў прамову, у каторай падчыркнуў, што галоўнаю задачай падгатаваўчае камісіі ёсць стварэньне арбітражнага камітэту бясспэчнасці і прывітаў тых дзяржавы, каторыя першы раз бяруць удзел у працы падгатаваўчае камісіі, г. ё. РСФСР, Канаду і Кубу. Пасьля Людона меў прамову дэлегат РСФСР Літвінаў, каторы заявіў, што сучасны капіталізм ёсць сама галоўная прычына цяперашніх аграмадных вааружэньняў. Радавы ўрад прапанаваў знішчыць усе вайсковыя сілы, вайсковы матэрыял і амуніцыю, адмяніць вайскавае абучэньне, знішчаць крэпасьці і вайсковы бюджэт. Літвінаў заявіў, што радавая дэлегацыя ўпаўнамоўлена далучыцца да дагавору, каторы здзейсьніў-бы гэгую прапанову і, на аснове каторага, усе вайсковыя матэрыялы былі-б знішчаны ў працягу аднаго году. Калі-б аказалася, што дасягнуць гэтага нельга зараз, то трэба прадоўжыць тэрмін да 4 гадоў. У канчатку Літвінаў прасіў якнайхутчэй апрацаваць плян усеагульнага разаружэньня на аснове радавых прапановаў і склікаць міжнародную канфэрэнцыю па разаружэньню не пазьней сакавіка 1928 году.

Стыхійная катастрофа ў Альжыры.

На мінулым тыдні каля места Мостачак, у Альжыры (Афрыка), рака разарвала тунэль, а ўзбурэньні воды рынуліся на рынак места. Дамы, стаяўшыя на дарозе цякучай вады, разваліліся і зьніклі. У працягу нейкай гадзіны перастанала існаваць 60 дамоў. На месцы, дзе стаялі дамы віднеюцца толькі ямы да 20 мэтраў глыбіні. Вада, дасягнуўшы часьці места, дзе былі лёгкія дамы тубыльдаў, зусім пазносіла іх. У аўрапейскай часьці места налічваецца 250 чалавечых ахвяраў, а паміж тубыльдаў чалавечых ахвяраў налічваецца дзьве тысячы. Школы, прычэпленыя разьлівам ракі, абліваюць на 500 тысячаў франкаў.

Англія і Нямеччына збліжаюцца.

Паміж Англіяй і Нямеччынай 2 сьнежня ў Лёндане падпісаны дагавор, па катораму ад 1 студзеня 1928 году касуюцца пашпартныя візы як для нямецкіх грамадзян, прыезджаючых у Англію, так і для ангельскіх грамадзян, прыезджаючых у Нямеччыну.

Як відаць, Англія і Нямеччына паступова збліжаюцца з сабою.

Дык кожны, хто ўмеє чытаць, спяшаецца выпісаць сваю газету „Сялянскую Ніву“.

ЯКУБ КОЛАС.

## Сымон Музыка.

Поэма.

(Працяг).

А ў касцёле званы звоняць,  
Гукі жудасныя роняць,—  
Поэма правіцца імша:  
Наглы зніклая душа  
Грэх зьнявагі, уцісьненья,  
Што ад роду ўжо і ў род  
Гнуў людзкія пакаленьні,  
Крыўдзіў зьнішчаны народ,  
Замаліць цяпер жадае—  
Ноч гатовая агартуць,  
Невядомы лёс чакае  
Ждзё яе нязнаны пуць.

І яшчэ страшней у замку,  
Бы з адвечных тут муроў  
Паспадалі часаў клямкі,  
Каб папомсьціцца за кроў...

— Час нам, час у пуцявішча,  
Ждзё на возеры чаўнок...  
Неспакойна неба блішча—  
Навальніца йдзе, сыноч.

Рэжа човен водаў лона,  
Сьлед-палёт тае стралы,  
Сьлізгаецца чаўнок шалёна,  
Гоняць два яго вяслы.  
Далей замак з кожным разам,  
Блісь маланка—ён, бы зьмей,  
Страшным выплыве выразам  
Ды ў мрок спусьціцца чарней,  
Нібы грозіць і сярдуе  
На сваіх няверных слуг...  
Човен дном пясок шаруе.  
Цішыня і мрок вакрыт.

21)

Дзед з Сымонам пад вярбою  
Селі буру пераждзець.  
Жах маланка! а за ёю  
Біць пярун пачаў, страляць.

— Дзед, глядзі: унь вежа зьбіта!  
Вач, агні як абвілі!

— Эгэ-ж, хлопца: не забыта  
Тая праўда на зямлі.

III

Не, ня ведаў ніхто, скуль паўстала  
яна,

Гэта думка нябёс і зямлі.  
Эх, убралі-ж яе сьветлы май  
і вясна—

З златаблескаў хмурынку  
сплялі!

Пазірала яна, зачароўвала ўсіх  
Шоўкаруннымі пасмамі кос;  
Радасьць, моцны прываб адбываліся  
ў іх,

І шчаслівым здаваўся іх лёс.  
Ляжала вакол без канца-бэрагоў  
Гэта даль, задуменьня пачаць.

Хмарка хоча панільць па бязмеж-  
жы сьвятоў,

Каб жыццё свайго радасьць  
пазнаць,

Бо для шчасця свайго і для ўцехі  
зямлі

Была выткана сонцам яна,  
І да думкі такой усе згодна прышлі:  
Неба высь і зямлі нізіна.

Але вецер падзьмуў, падняліся  
віхры

Там, дзе вечны здаваўся спакой,  
Здрыганулася высь, узыгралі віры  
Гэтай багны надземнай пустой.  
І халодны віхор, бурагон-сухавей  
Гэту хмарку-красуню чапіў,  
Лятуценне яе, радасьць сьветлых  
надзей,

Паламаў, пакрышнуў і пабіў.

— Ой, як ночанька ясьняўтка!  
У ноч гэгую грэх і спаць.

Як прыгожа, як сьвятлотка  
Шыбы ў мясячку блішчаць!

Хоць прысяду на пасьцелі,  
Пасяджу каля акна...

Сьпяць усе, як-бы памлелі,  
Толькі я ня сплю адна—

Ганна коўдру адхілае,  
Штось на плечы накідае

І садзіцца на пасьцелі.  
За акном агнямі зьзяе

І іскрыцца сьнегу бель.  
Стануць вербы, бы зьмярцьвеўшы,

Тэ мароз ім свой узор,  
Бы кахае іх, адзеўшы

Чараўны на іх убор.  
У іх косах мясяц зьзяе,

Зоры сінія гараць...  
І княгіня, хоць якая

Так ня зможа пшгалаць...  
Эх, мароз, эх, дзед жартлівы!

Ты—аматар і штукар  
Расьпісаць на шыбах дэвы,

Гождства поўныя і чар.  
Халады, уюга сьвішча,

Хаты ў сьнезе аж да стрэх,  
У тых комінах—ігрышча:

Плач надрыўісты і сьмех.  
Лес, да ніткі абадраны,

Як за подаці мужык,  
Замест лісьця ў бель убранны,

Іней тгэ яму башлык.  
І палёў зьмярцьвелі гоні.

Сьнег, бы посьцілка, ляжыць,  
Пуста, гола,—і вароне

Трудна корму дзе спажыць.  
А мароз і не пманае,

Як-бы ён тут і ня лье,

І на вокны накідае  
Свой малюнак-рукапіс.  
І маляр ніякі ў сьнеце  
Паспрацаваць з ім ня можа:  
Хто напіша так прыгожа  
Аб тым ясным, сьветлым лёце?  
Тут овабодны ўзьлёт малюнкаў,  
Тут шырокі сьветазор;  
Тут і пальмы ўсіх гатункаў  
І каралі ясных зор,  
І дарожка тканкі тонкай,  
Ручайнікі беражок,  
Тут бяжыць у дзьве старонкі  
Зорна-роўны ланцужок;  
Тут цукровыя чароты,  
Лісьце буйнае дубоў,  
Сьпелых нівак пазалота,  
Сноп ваяжых каласоў;  
Тут плячэнькі-завітушкі,  
Стрэлы гонкія, шчыт, лук,  
Тут і пер'е райскай птушкі,  
І ўсялякіх многа штук.

А як сонца блеск агністы  
Гляне з усходу ў вакно,—  
Загуляе жар іскрысты,  
Шугне полымем яно.  
Зьзяе шыбка, аж ірдзіцца,  
Грае-чырвань-пераліў  
І стварае столькі дэў,  
Што ня можаш надзівіцца.  
У ноч мясяц той чароўна  
Ткань морозу серабрыць,  
Мілай казкі гожа-роўна  
Тгэ-плячэ за ніццю ніць.

Ганна ў думках пазірае  
У халоднае акно.  
Ноч далёка расьцілае  
Сьнягоў белых палатно.  
Ціха, мёртва і тужліва  
Толькі дускае мароз,  
Толькі зрэдка баязьліва,



# НАВІНЫ.

— **Беларуская лекцыя.** У нядзелю 11-га сьнежня г. г. ў памешканьні Беларускага Студэнскага Саюзу (вул. сьв. Ганны 2) а 6 гадз. увечары адбудзецца лекцыя гр. А. Зянюка на тэму: „Асадніцтва ў Беларусі“. Пасьля лекцыі дыскусія.

— **Беларускі спектакль.** У той-жа вечар (11.XII.27) у залі Віленскай Беларускай Гімназіі (Вострабрамскай № 9) адбудзецца беларускі спектакль, ладжаны Беларускай Студэнцкай Саюзам. На праграму зложыцца: „На вёсцы“—Фр. Аляхновіча і „Мядзьведзь“—Чэхава. Пачатак а 9 гадз. увечары пунктуальна.

— **Добры пачатак.** Баранавіцкі соймік прыняў пастанову, якой асыгнаваў крэдыты на заснаваньне пры кожнай гміне бібліятэк-чытальняў з газэтамі і кніжкамі беларускімі і польскімі, а такжа курсы ў кожнай гміне для дарослых у беларускай мове, таця інспектар школы і сапраціўляўся, даказваючы, што няма беларускіх падручнікаў.

Дык беларускія выдавецтвы павінны шыкавацца да працы, бо за Баранавіцкім паведам пайдзюць і іншыя, а тады запатрабаваньне на кніжкі і падручнікі будзе вялікае.

У добры час!

— **Арышты камуністых.** Польскія газеты пішучы, што ў Маладэчыне, па распараджэньню ўладаў, арыштавана 9 сяброў камітэту камуністычнае партыі Заходняе Беларусі. Быццам, галоўным дзеячам гэтага камітэту быў нейкі Чарнякоў Грыгор, прысланы з партыйнае школы з Масквы. З прыведзеных газэтамі прозьвішчаў відаць, што арыштаваны амаль ня ўсе—Беларусы, дык ня дзіва, што гэта „камуністы“.

У Ваўкавыскім павеце паліцыя арыштавала аж цэлую „камуністычную ячэйку“ ў складзе 8 Жыдоў. Галоўным дзеячам гэтае ячэйкі быццам, быў жыхар места Ваўкавыска—Хайм Корыгольд.

— **Асуд „камуністых“.** 1 сьнежня ў Наваградку закончыўся суд над 19 Беларускамі, абвінавачанымі з арт. 102 К. К. Асуджана 11 чалавек, з якіх адзін на 6 гадоў і адзін на 4 гады цяжкага вастрогу, рэшта—на 3 гады і меней папраўчага дому.

Асуджаныя паходзяць з Наваградзкага і Стаўпецкага паведаў.

— **„Адкрыцьцё“ манархістаў.** Віленскія манархісты засталіся вельмі задаволенымі ад роспуску Сойму і Сэнату, але забілі трымогу перад наступнымі новымі выбарамі. Ідэал іх—чысты царызм.

У № 276 сваёй газэты „Słowo“ між іншым пішучы: „...Урад праз увядзеньне выбарчае суталакі ўваскрэшэньня новага Сойму аслабляе і руйнуе ўласную дагэтулішнюю праду... Лічым, што распісаньне новых выбараў—вялікая памылка ўраду“...

## Гістарычны фэст.

У нядзелю 27 мінулага лістападу польскія партыі „Страніцтва Хлопске“, „Вываленне“ і „Саюз Дробных Гаспадароў“ наладзілі ў Вільні зьезд. Сябрамі гэтых партыяў зьяўляюцца вайсковыя асаднікі, польскія каліяністы, частка спалянёнае тутэйшае шляхты.

Сабраў сваіх прыхільнікаў і вядомы беламалінавы Паляк, (які ўдаецца беларусафілам—рыхільнікам да Беларусаў), рэдактар польскае газэты ў беларускай мове Ф. Умястоўскі. Як ведама п. Умястоўскі на выданьне газэты атрымоўвае грошы ад польскага ўраду. А маючы грошы, ён вольна ці нявольна, прыцягнуў гэтым некалькі галодных беларускіх студэнтаў і на правіццкі некалькі карэспандэнтаў. Наагул гэтакім парадкам стварылася такая кампанія, якую можна ўтрымаць на атрымоўваньне ад казаных грошай.

І вось гэтакая „слаўная“ кампанія, вайсковых асаднікаў, польскіх каліяністых, шляхцоў ды беларускіх кавянных людзей на чале з падшыванцам Умястоўскім рашыла аб'яднацца ў адну партыю. Назвалася гэтая партыя „Кравым Страніцтвам Людовым Літоўска-Беларускіх Земляў“.

Мусіць дзеля таго, што вядомы на віленскім грунце дэмакрат В. Абрамовіч падалаваўся з Умястоўскім, дык і назвалі яны дзень 27 лістападу гістарычным. Аднак-жа праўдзівай будзе, калі назавём той дзень гістарычным, для некаторых асобаў нават польскай фікцыі.

Новая польская партыя адразу бухнула са сваіх „гарматаў“ па Беларускай Сялянскай Саюзе і яго кіраўнікох, так сказаць, адразу паказала дзеля чаго яна стварылася. Паказала, што стварылася яна для таго, каб змагацца з Беларускамі і ўсё тое, што беларускае тапіць у польскім моры.

На гэты зьезд папала некалькі беларускіх сялян, якія ясна запратэставалі проці мабілізацыі польскіх сілаў на патапленьне беларускасьці. Гэтых „бунтаўшчыкоў“ паліцыя выкінула з гэі саль дзе адбывалася паседжаньне.

Усім дэлегатам зьезду казна давала білеты на праезд са зніжкаю на 60%.

## Дзе кіруючая жалезная руна.

Чытачом „Сялянскае Нівы“ ужо ведама аб тым, як дзякуючы чорнай працы нейкіх цёмных асобаў паўстаў канфлікт паміж Беларускай Народнай Тэатрам і Пастаўскім староствам. Праўда, гэты „канфлікт“ не пакінуў на сабе болей „паважанага“ наступстваў, аднак-жа выявіў такія рыскі, якія зьяўляюцца вартымі агульнае ўвагі. Перадусім „канфлікт“ паказвае на тое, што, калі польская адміністрацыя не працягвае адкрытага, дык тасуе штучны спосаб змаганьня з усім тым, што ёсьць беларускае.

Некаму з прыватнае ці казёнае дэфэнзвы прышло ў галаву палічыць слова „панскую“ за „польскую“ і на аснове гэтага выклікаць

## Пісьмо ў Рэдакцыю.

Паважаны Грамадзянін Рэдактар!

Не адмоўце зьмясьціць у паважанай газэце „Сял. Нівы“ наступнае:

У № 2 газэціны „Праца“ было зьмешчана пісьмо ў рэдакцыю падпісанае псеўдонімам „Стоік“ у справе канфэрэнцыі Беларускага Сялянскага Саюзу ў Браслаўі. У тым пісьме, мяніжэй падпісання, прымаюшы ўдзел на канфэрэнцыі, бачым вельмі многа брахні і недарэчнасьці. Як відаць са зьместу пісьма, дык „Стоік“ слабы ў арытмэтыцы, бо напісаў, што на канфэрэнцыі Беларускага Сялянскага Саюзу ў Браслаўі было прысутных „каля 20-ці чалавек“. Значыцца і да 20-ці ня ўмее лічыць. „Стоік“ у далатку яшчэ, здаецца, і глухі, калі ня чуў вокляскаў на чэсьць пасла Ярэміча па яго прамове і прычтаньні рэзалюцыяў, каторыя і былі прыняты канфэрэнцыяй. Ані п. Ярэміч, ані прысутныя на канфэрэнцыі, прачытаўшы пісьмо „Стоіка“ не пачырванелі, бо ў нас акрамя чырвонага па баках ёсьць даволі белага. Сам-жа „Стоік“, прачытаўшы нашае пісьмо, хоць ёсьць даволі „чырвоны“, аднак-жа павінен пачырванець яшчэ больш за тое, што не ўдалося гладка збрахаць. У канцы канцоў мяніжэй прымаюшы ўдзел на канфэрэнцыі аканчальна пераканаліся, што „Наша Праўда“, „Наша Праца“ і іх насьледніца „Праца“ нічога больш ня зьмяшчае на сваіх шпальтах, як толькі розныя брахні, ляжкі, дык такія недарэчныя пісьмы, як „Стоіка“.

Далей сьледуе 8 подпісаў.

## Друкарскія памылкі.

У № 89 „Сялянскае Нівы“ ў загалоўнай лічбе абмылкова надрукавана „3 лістападу“, а трэба „3 сьнежня“.

У аглядзе „Вокам па сьвеце“ — першая шпальта, трэці радок зьвязу, надрукавана „разоў горшае“, а трэба „разоў лепшае“.

тэрор адносна Беларускага Народнага Тэатру. Калі-б гэтакі данос распачаўся не ў тэатры, дзе былі прысутнымі сотні сьведкаў, дык магчыма, што дэфэнзыва стэрарызавала-б працаўнікоў тэатру, але-ж тут, дык нічога не парадзіш... Аставіўшы нека бяз тэрору артыстаў, пастаўскае староства „стэрарызавала“ тэатральную п'есу „Паўлінку“ з „Заручынамі Паўлінкі“. Пасьля „канфлікту“ пастаўскае староства забараніла іграць тую п'есу. І вось тут, дык і характэрна!... Характэрна тое, што п'еса „Паўлінка“ і „Заручыны Паўлінкі“ цензураваны ў міністэрстве... Міністэрства дазволіла на публічнае прадстаўленьне, а пастаўскі староста—не. Дык паўстае пытаньне: Хто кіруе польскаю дзяржаваю? Ці варшаўскае міністэрства, ці пастаўскае „дэфэнзыва“, якая стварыла „канфлікт“ і ўневажае дазволі найвышэйшае ўлады?

Бы па твары колькі сьлёз,  
Іней-скінецца з галіны  
Зачарованай вярбы.

„Дзе ён, мілы, мой ядыны?  
Дзе бяздомнік мой любы?  
Дзе ён ходзіць, лёс шукае  
Паднявольнік-галубок?  
Кут-прытулачак ці мае?  
Ёсьць ці не яму хлябок?  
Хоць прыходзіла-б вясенька  
Ды паваяла цяплом:  
Пад жывым ёя крылом  
Жыці болей веселья;  
Хоць-бы лецеўка любое  
Надыходзіла хутчэй:  
Доля-жыцьцё хоць ліхое  
Летам чуюцца лягчэй...  
Эх, мароз, мароз траскучы!  
Шкелечкі краскамі ты ўбраў,  
Толькі-ж холад твой пякуць  
Краскі ў полі ўсе пабраў.  
Тэзш красёны ты прыўдала;  
Лёд—аснова і вуток,  
Сьнег—і пэўкі і сукала,  
Іней-зоры—твой чаўнок.  
Для чаго-ж у зімні холад  
Ты красёны лета тэзш  
І пад свой халодны молат  
Сэрца жар мой ты кладзеш?  
Месяц, ты блінок ясьвёнёк!  
Ходзіш ты ў далёкі край!  
Дзе-ж музыка маладзенькі?  
Хоць ты вестачку падай!“

— Ганна, што табе ня сьпіцца?

Час за поўнач, а яна.  
Села там і не лажыцца,  
Як прыпыта да акна!—

Маці Ганну аклікае,  
Прымушае дочку спаць  
І чагось сама ўздыхае,  
А чаго? Адной ёй знаць.

З таго часу, як музыка  
Тут убогі пабываў,  
Зьмена з Ганнаю вяліка,  
Бы яе прычараваў.  
Ганна стала больш маўкліва;  
Зойдзе ў сад, сядзіць адна,  
Што-ж там думае яна;  
Проста матку брала дзіва—  
Гэта зьмена так віда.  
Паскупела і на словы,  
Ні яе тут распытаць,  
Ні пачуць яе тут мовы,—  
Ну, дзяўчыны не пазнаць!  
А надыдзе ёй мінута,  
Зараз песенью завяла,  
І душа ёй разамкнута,  
Бы дзень майскі, вясёла.  
Ды дзіўная ўсё-ж дзяўчына:  
Песні складае сама,  
А да песень—малайчына,—  
Ну, ёй роўных тут няма.  
Ці ўрадзілася такою,  
Ці яе тут ураклі  
І часінаю ліхою  
Насланое навялі?  
Ці пара яе такая,  
Час дзявочае вясны?  
Матка думае-гадае,  
І нішто не памагае—  
Ні знахар, ні шаптуны.  
Час прашоў—наспакайнела,  
А спаткала яго—зноў  
Што-ж у сэрцы зарунела:  
Не астыла тая кроў.

Так за днямі йшлі дзявёчкі,  
Распускаяся сад, лясы,  
Запывіталі і вяночкі  
Тэй дзявочае красы.  
Ганна—красачка дзяўчынка:  
Рост у меру, тонкі стан,—  
Пазаздросьціць ёй быліка,

Што аздобіла курган.  
Воты Ганніны—дзёве зоркі,  
Броўкі—выгібы крыла,  
Грудкі—дзёве блізынцы-горкі,  
Як сад, Ганна расцвёла.  
Ды часамі задумёны  
Цёпем зьяжа ёй на твар.  
Сэрца ведае тамленьне,  
Сэрца знае слодыч мар.  
Надыходзіць тройчы лета;  
Жджэ яго, ды жджэ дарма:  
Няўжо-ж тая песня сьпета,  
І ёй водгульля няма?

„І чаму ён—вось пытаньне,—  
Ганна думала ня раз,—  
І ў апошні той наш час,  
У той мілы час спатканьня,  
Не схацеў зайсьці да нас?“

Нейкі жалэ бярэ дзяўчыну,  
Сэрца смуціцца яе—  
Тры вясны з пары трае!  
Не: напэўна ёсьць прычына.  
Абяцаўся-ж ён так шчыра,  
Як той родны, як той брат...  
Паляцела пташка ў вырай,  
Пташка вернецца назад.

Жывяць зноў яе надзеі,  
Думкі сьветлыя ўстаюць,  
Зноў у сэрцы сонцавеі  
Ёй красёны шчасьця ткуць.  
І так любы думкі тыя,  
Што гутораць ёй аб ім!..  
Чары-мары веснавыя,  
Іскры сэрца залатыя!  
Бы зьнікаеце, як дым.  
Ды каму агнём ружовым  
Не сьвяцілі вы ў жыцьці?  
Хто ня верыў вашым словам  
У шчасьцівым забыцьці?  
Жне Гануся ў полі жыта,  
Сонца цешыцца з яе;

Конік гожа-самавіта  
Песенью ёй сваю пая.  
Ганна-ж песенью засьпявае,—  
Яе слухае дзёк,  
Тую песенью пераймае  
І той звонкі галасок.  
А як пройдзе дождж шумлівы,  
Сець працягне па зямлі,  
Загрыміць раўчук бурлівы,  
Стануць лужынікі ў раллі.  
Ідзе жнейка праз гаёчак,  
Спыніць лужынка яе.  
„Ты пацешся з сваіх вочак,  
Глянь на брованькі свае“.  
І прыпыніцца дзяўчынка,  
Каб адбіцца ў лустры тым,  
Дзе глядзіцца і ялінка  
Верхам пышным і густым.  
Дно гэі лустры чорна-чорна,  
Як растопленая смоль;  
Там блакіт нябёс надгорны,  
Бы ў глыб кінутая стужа.  
Ганна схіліцца над лужай,  
Косы зьвесяцца з пляча;  
Там садовай сьвежай ружай  
Адбіваецца дзяўча.  
Усьмех пчасьця, здаваленьня,—  
Ганна цешыцца сабой.  
„Ты прыгожа на здзіўленьне“,  
Лустра тое кажа ёй,  
І па нейкай тут прычыне,  
Нібы ўсплыўшы з глыбіні,  
Сон успомніўшы дзяўчыне,  
Сон забыты, сон дзіўны.

(Далей будзе.)



## Весткі з Краю.

Чым закончыўся фэст у Жодзішках.

(Жодзішкі, Вялейскага пав.).

16 лістападу ў Жодзішках адбыўся фэст Жодзішняй Маці Божай. На фэсьце было шмат ксяндзоў з суседніх парахвіяў. У часе казаньня зьявіўся ксяндз Кударэўскі з Давіюшава і стаў чытаць эвангелію. Выслухоўшы эвангелію, народ пачаў расходзіцца, ня хочучы слухаць польскага казаньня-навуку.

Таму кс. Дроніч, прабежыў праз касцёл, пазамыкаў дзверы ў касцёле, а на пасьпеўшых выйсьці з касцёлу людзей пачаў цкавацца... Варнуўшыся ў касцёл кс. Дроніч зьявіўся да астаўшыхся людзей якіх проста замкнуў у касцёле, а прасьбаю, і некалькі разоў паўтарыў: „Bądźcie chrześcijanami, bądźcie chrześcijanami“. Тутак аж сьмешна стала, казаў-бы ўжо проста: „будзьце палякамі“, дык можа якая-кольвек старушка-бабка і паслухала-б...

Бачачы, што людзі мнуцца, стаяць сумна кс. Дроніч сказаў, што калі каму будзе млосна дык можа выйсьці праз закрыстыю. Ня ўсьпеў адсапіцца кс. Дроніч пасьля гэтых слоў, як увесь народ валам папнуў праз закрыстыю. Вось тут і ясна стала, што людзям зрабілася млосна ад гэтых крыўд, якую зрабіў кс. Дроніч усім прысутным у касцёле.

Цікава, што думаў кс. Дроніч, як народ ішоў таўпою каля аўтара і ня ўсьпеваў на т і калена сагнуць перад адкрытым Сакрамантам і аддаць чэсьць Богу... Думаю, што кс. Дроніч ня быў сьляпы ў гэты час і бачыў Божую зьневагу, якую ён выклікаў сваёю злосьнаю работаю.

Жодзішкі.

Наўдачнае „палываньне“ „Вызваленьня“.

(З Браслаўшчыны).

Хто-ж ня ведае, што такое ёсьць польская партыя „Вызваленьне“? Кожны беларус ведае, што гэтая партыя, на першае—ёсьць польскаю, а на другое, што ў праграме сваёй прабірае гаварыць быццам і добра (але толькі не для беларуса), а робіць зусім інавацый.

У 1922 годзе ўся Браслаўшчына латваверна паддалася ў апеку „вызваленцам“. Бо што для бедняка найлепшым ёсьць на сьвеце? Калі не зямелька, родная, школа і самаўрады складаюцца з тых людзей, каго бедны народ выбірае і г. д. А гэта ўсё „вызваленцы“ абяцалі нам, сялянам-Беларусам. І што-ж? Як рыба на вудачку, уся Браслаўшчына пайшла і пры выбарах у 1922 г. ў Сойм галасавала на „Вызваленьне“. Але цяпер запытаймо хоць наго ці ў Сойме вызваленскія паслы, дамагаліся такіх правоў для Заходняй Беларусі, якія абяцалі прад выбарамі ў Сойм у 1922 годзе? Ясна, што не!

Запытаймо яшчэ:—хто галасаваў у Сойме, каб было асадыства на „Крэсах“? Вызваленцы! Хто падтрымліваў уставу аб самаўрадах, школьнаю для беларускага народу? — Вызваленцы, хто перашкаджае разьвівацца беларускаму школьніцтву, калі не ўрадоўцы, з пад фірмы „Вызваленьня“?

Дык даўна цяпер робіцца сумліваму чалавеку, чаму „Вызваленцы“, выбраныя ў Сойм

пасламі народам беларускім не дамагаліся для гэтага народу таго, што абяцалі і чаго беларускаму народу трэба, а дамагаліся і падтрымлівалі правы зусім шкодныя для бедных людзей, а перадусім для беларусаў-сялян.

Каб раз'ясніць гэтую справу, дык мушу сказаць наступнае:

Паслы з пад фірмы „Вызваленьня“, выбраныя галасамі беларускага народу зьяўляюцца па-першае абшарнікам, па-другое палякамі, ну, а па-трэцяе гаварылі абяцалі, аб абяцаньні мандаткі, проста сказаць, рабілі яны ў нас „палываньне“, якое ім у 1922 годзе надта багата апалячлася.

Цяпер, чуючы канец свайго „палываньня“, „Вызваленцы“ і робячы ізноў палываньне, каб здабыць мандаткі, як гэта ім у 1922 годзе, не збыліся яны і пра нашу Браслаўшчыну. Але на гэты раз праігралі...

Укалода ім у „бок“, як пачулі, што Браслаўскі павятовы сакрэтарыят „Вызваленьня“ памёр звычайнаю сьмерцю, як калісь быўшы зьвер у халодных краях—мамон.

Каля 25 лістападу г. г. прыяжджала ў Браслаў „Вызваленца“ Карніцкая, якая мае некалькі тысяч дзесяцін уласнае зямлі, каб абудзіць сакрэтарыят з вечнага сну. — Ёзьдзіла яна да ўсіх былых сяброў, памёршага сакрэтарыяту, суліла сталую ім пэнсію, але не ўдалося ёй „палываньне“ — паехала бяз нічога туды, скуль, прыехала шкадуючы, што дрэнна „апекавалася“ над „Крэсамі ўсходнямі“.

Зыдар Зарак.

Злычынства паліцыянтаў.

(Вёска Сіняўка, Нясвіскага пав.).

29 кастрычніка г. г. жыхар в. Сіняўкі, Іван Кандрацук, паехаў выбіраць гальбэ ў лес, каторы мяжуеца з лесам князя Радзівілла. Радзівілаўскі ляснік, Цур, каторы ў гэтым годзе катаваў людзей вёскі Вароніна так, што толькі прыехаўшы пасол Рагуля ўратаваў некалькіх пасольскіх аўтарытэтам. Узяўшы з сабою паліцыянтаў №№ 171 і 1408, Цур пашоў у лес шукаць „злодзея“. Звайшлі хутка, бо Кандрацук ужо з возам гальбэ ехаў дамоў. Паліцыянты затрымалі „злодзея“ і... пачалі накладваць на рукі ланцугі. Кандрацук не давацца... тады паліцыянт № 171 стапіў Кандрацку за горла „злодзея“, № 1408 і Цур прыняліся абіваць яму бакі і нагамі, і рукамі і, ружжом. Зьбіітага і абязсіленага Кандрацку паднялі, скавалі і павялі ў пастарунак, разам з возам гальбэ, дзе напісалі пратакол.

Вось якія зьдэкі першым мы ад паліцыі, якую Паўлюкевіч, на сваіх „мітынгах“ ідэалігічна гэтак хваліць і брэша, што яна вельмі прыхільная да беларусаў... Пяне Паўлюкевіч, ці вы ведаеце тое, што ад кожнае прыхільнасьці польскае паліцыі да беларуса-сяяніна, з яго пльнуць нявінныя сьлёзы і кроў? Пяне Паўлюкевіч, ці вы ведаеце, што пасьля прыхільнасьці польскае паліцыі да беларуса, ён у лепшым выпадку, паносіць сьняжкі і прахварэе тыдняў са два? А вы хваліце, вы клічыце да згоды... Не, гадзіцца яны адзіны, а мы будзем арганізаваць змаганьне. Бо толькі ў гэтым ратунак! Пяне Паўлюкевіч, як прыедзіце да нас, тады мы вам больш скажам.

Несьцярыпешы.

## Водгукі аб Бел. Нар. Тэатры.

Першы месяц працы Бел. Нар. Тэатру.

За першы месяц працы Беларуска Народны Тэатр Бел. Інст. Гаспадаркі і Культуры агулам наладзіў 18 спектакляў у наступных месцах: Сьвянцян 3 спэкт., Сьвір 2, Лынтупы 3, Гадзінкі 2, Паставы 2, Душавічы 3, Глыбокае 3 спектаклі.

Вілеты найбольш расходзіцца на 50 гр. і па 1 эл. Найвышэйшы даход даў спектакль у Глыбокім, дзе быў збор 247 эл. Присутных было 312 глядзельнікаў.

Цярплівасьць і праца ўсё перайнача.

(Паставы).

22 лістападу заглянуў да нас даўно чаканы Беларуска Народны Тэатр, які паказаў нам п'есы: „Паўлінка“ і „Заручаны Паўлінкі“. Штука была выканана мастацка-артыстычна. Запраўды, не хапае слоў на пахвалу як яе, так і здольнасьці артыстаў у ігры... Пастаноўка і граабедзавых п'есаў зрабілася сольлю ў вачох рожным шпіком, дэфэнзўшчыкам і ўсялякай „дэмайнай пошасьці“—якою перапоўнены Паставы. Пачалі яны выназіць з заплясьнелых куткоў і шукаць сабе „матэрыялу“. І... напшлі... Прывалі яны, гэтыя шпікі і дэфэнзўшчыкі, што „Паўлінка“ і „Заручаны Паўлінкі“ п'есы „антыпаньствоваыя і вывратоваыя“...

Пэўна, калі ўзяць любую п'есу і папера-

кручываць словы, дык ня толькі п'еса будзе „антыпаньствоваы і вывратоваы“, але і самі пастаўскія шпікі-падлізы, каторыя шукаюць „матэрыялу“ ў простых, кожнаму араумелых і нявінных п'есах, якімі зьяўляюцца „Паўлінка“ і „Заручаны Паўлінкі“. Пастаўскія шпікі не адстуляюць ад свайго, шукаюць „матэрыялу“ і днасьці вышэйшай уладзе яўныя фальшы і няпраўду, каб толькі пашкодзіць нашай роднай беларускай культурнай працы.

Але не! Ня ўдасца вам, пошасьць дэмайна, пакрыўдзіць нас сваімі фальшамі. Мы ўсе станем гарою ў абароне нашага яснага сонейка, дарагога Беларускага Народнага Тэатру!

Шлём вам, дарагія барацьбіты-артысты, брацкае прывітаньне! Чэсьць і слава табе Тэатр! Ты падняў сьветац і асьвячаеш ім нашы вясковыя дэмайна куты!

Паставец.

## Адназ раднаму Курганекаму у Моучадзі.

Вашага пісьма не зьяшчаем у „Сял. Ніве“, бо яно не мае характару запярэчання, а зьяўляецца палемічным. При чым Ваш тон палемікі ўважаем за тэндэнцыйны і дэмагогічны і вась чаму.

Вы пішаце: „Аўтар моцна мыляецца, калі лічыць, што пры існуючых варунках, рада гмінная можа атчасьлівідь сялянства і вывясці яго із цяжкага жыцьця“. Мы-ж гэтага ў карэ-

спандэнцы „з жыцьця моўчадзкае гміны (№ 83 „Сял. Нівы“), ня відзім. Там напісана, што моўчадзкае гмінная рада за 4 месяцы наагул нікае не прыняла паставы, якая бы была скіравана да палепшаньня цяжкага жыцьця сялян. Значыць Вы гэтаму не запярэчылі, а пішаце нейкія свае вывады ня згодныя са словамі аўтара карэспандэнцыі.

А вось і другі прыклад. Вы пішаце: Мушу зазначыць, што пры другіх выбарах із-12 радных—8 прайшло тых самых, із астальных—4 радных—3 селяніны адзіны дробны абшарнік—палыак. Так, што гаварыць аб тым, што радныя селяне варожа настроены да сваіх-жа братоў сялян ёсьць брахня і глупства.

Аўтар пішучы карэспандэнцыю даводзіў варожаць рады да сялянства выбарам на войта гэтай самай асобы, якая была і да перавыбараў самаўраду, а Вы вось падалі голныя словы. Каб Вашыя словы мелі вагу, дык Вы павінны былі сказаць, што войт добры і паважаны сялянствам. А калі Вы аб тым замаўчалі, дык ясна, што тая рада якая выбрала войта не пажаданага для сялянства, тым самым і зьяўляецца варожаю...

Сцьвердзіўшы словы аўтара аб тым, што няма ў Вашай гміне ані прытулкаў, ані шпіталью, ані беларускае школы, Вы заканчываеце сваё пісьмо наступным: „Існуючая гмінная рада якая складаецца з пераважнай большасьці із сьведомых—беларусаў у закрасе сваёй кампаньёнцы робіць усё, што толькі можна дзеяла палепшаньня цяжкага жыцьця селян“. Вы тут ізноў казалі непраўду, бо непадалі факту дзе і што робіцца, а такім парадкам, словы карэспандэнта аб тым, што рада нічога ня робіць астаюцца ў сіле.

На заканчэньне адкажу лічым, што ў Вашых радных або няма ініцыятывы, або сьведомасьці. Што з гэтых дзвёх рэчаў ёсьць, а чаго няма нам не ўдалося дазнацца з усяе перапіскі. Аднак-жа думаем, што нешта з гэтых рэчаў, праўда толькі ў першапачатку ёсьць. А гэта нас і радуе...

Калі што добрае зробіць ці запраектуе, Ваша рада, дык напішыце, тады зьмесьцім Вашу пісьмулку, а гэтым самым апраўдаецца рада ад сваіх папярэдніх пагрэшнасьцяў.

Выпісвайце!

Купляйце!

## Адрыўны Календар

■ НА 1928 ГОД ■

„ПАГОНЯ“.

Беларускі адрывны календар на 1928 год нязвычайна вартасная рэч для кожнага гаспадара і гаспадыні. У календары можна знайсці ўсялякія патрэбныя ў жыцьці парадкі і інфармацыі.

Дык кожны сьпяшайся вынісаць або купіць календар „Пагоню“.

ЦАНА АСОБНАГА КАЛЕНДАРА 1 эл. 20 гр., а за 10 календароў 10 эл., сьценка каштуе ад 25 да 75 грош.

Каб таней каштавала, выпісвайце ня менш 10 экзэмпляраў, прысылаючы 12 эл. 10 грош (2 эл. 10 гр. за перасылку).

Календар выпісвайце з:

- 1) Кнігарні „Пагоня“—Вільня, Завальная 7,
- 2) Кнігарні Ст. Станкевіча—Вільня, Вострабамская 2.

Увага!

Увага!

ВЫЙШАЎ З ДРУКУ І ПРАДАЕЦЦА

## Беларускі Ілюстраваны Календар

на 1928 год,

Выданьня Беларускага Інстытуту Гаспадаркі і Культуры.

Календар-кніжка вельмі багатага і рождна-роднага зместу з ілюстрацыямі (рысункамі), на 10 аркушоў друку ў прыгожай рожднакалёйнай вокладцы.

Цана календара 1 эл. 70 гр. без перасылкі.

Заказы прыймаюцца ў:

- 1) Кнігарні „Пагоня“—Вільня, Завальная 7,
- 2) Кнігарня Ст. Станкевіча—Вільня, Вострабамская 2.